

ሰልፌ ሕዳሰ ኤርትራ ንፍትሒ



حزب النهضة الارتري للعدالة

ERITREAN RENAISSANCE PARTY for JUSTICE

erjusticeparty@gmail.com

26.12.2021

ሃገርና ልዑላውነትናን አሕሊፍና አይንህብን!

ንኤርትራዊ ሽግር ኤርትራዊ ፍታሕ!

ህዝቢ ኤርትራ ድሕሪቲ ንልዕሊ 50 ዓመታት ዘካየዱ ዘይሕለል ፖለቲካዊ ብረታውን ዲፕሎማሲያውን ቃልስታት ብፍረ መስዋእቱ ናጽነቱ ተጓናጺፉዎ። እዚ ብረዚን መስዋእቲ ብሉጻት ደቁ፣ ማለት ናይ አሽሓት መስዋእቲ፣ መውጋእቲ፣ ምስንካል፣ ማእሰርትን ስደትን፣ ከምኡውን ማእለያ ዘይብሉ ሰብአውን ንዋታውን ክሳራታት ዝጨበጡ ዓወት፣ ፈለግ መሬታውን ህዝባውን ናጽነት፣ ስዒቡ ከኣ፣ ብመገዲ ሕጋዊ ረፍረንዱም ንሉዓላውነቱ ሕጋውነት አልቢሱ ብምርጋግጽ ዛዚሙዎ እዩ። ይኹንምበር ህዝብና ነዚ ብፍረ ቃልሱን መስዋእቱን ዘውሓሶ ናጽነትን ሉዓላውነትን፣ ብሓርነት ብሰላምን ብምሉእነትን ከስተማቕሮ፣ ብደሞክራሲን ግዝአተ-ሕግን ክነብርን፣ ንነብሱ ባዕሉ ብዝመረጸ ቅዋማዊ መንግስቲ አቕሩሙ፣ ክመሓደር አይተዓደለን።

ሕማቕ አጋጣሚ ከይኑ፣ ህዝብና ሓርነቱን መሰሉን በቶም ደቀይ እዮም ዝበሎም፣ ግን ከኣ ነቲ መቓልስቶም ዝነበረ ሰፊሕ ተጋዳላይን ሓፋሽ ህዝብን ኣዘንጊዖም ስልጣን ብሒቶም ዝጨበጡ ጉጅለ ተጨውዩ።

ሃገርና ኤርትራ፣ ካብ ኩሉ ንቡር ሕጋዊ ምሕደራ ተሓሪማ ኣብ ኣፍደገ ዕንወት ትርከብ ኣላ። ውሽጣዊ ኩነታት ሃገርና ምስ እንዕዘብ፣ እቲ ምልካዊ ስርዓት ብዝኸተሎ ዓፋን ኣካይዳ፣ ህዝቢ ከምተን ካልኣት መዘንኡ ሃገራት ኣፍሪቃን ካልእን ዝርኣ፣ ሰፊሕ ህዝባዊ ናዕቢ ኣልዒሉ ንመሰሉ፣ ብዝተፈላለዩ ብናይ ሰላማዊ ሰልፍን ካልእን ኣገባብ ክቃለስ ዕድል አይረኽበን። ነዚ በብዕላቱ እናኣንቆልቆለ ዝኸይድ ዘሎ ሽግራት ሃገርናን ህዝብናን ንምፍታሕ፣ ህዝቢ ኤርትራ ከምቲ ናጽነቱ ኣብ ምምጻእ ናይ ገዛእ ርእሱ ውሽጣዊ ዓቕምን መሃዝነትን ተጠቕሙ፣ ብመስዋእቱ ናጽነቱን ሉዓላውነቱ ዘረጋገጸ፣ ሎሚ እውን እንተኸነ፣ ንኤርትራዊ ሽግራት ኤርትራዊ ፍታሕ ብዝብል መትከል ጸኒዑ ቃልሱ ክቕጽል ይግባኣ።

ይኹን እምበር ንህሉው ማሕንቆታትና፣ ንቃልዓለምን ፕሮቶኮላዊ አዘራርባን - ገዲፍና ብዕቱብነትን ብጋህድን ምስ እንግምግም፣ ድምባ ተቐውሞ ኣብ ቅድሚኡ ዓበይቲ ብድሆታት ተገቲሮም ምህላዎም ንዕዘብ። ገለ ካብኦም፣ እቲ ብደላይ ፍትሒ ዝፍለጥ ሰፊሕ ግን ከኣ ሓይል ጥርናፈ ዘይብሉን፣ ኣብ ውሽጡ ብዙሓት ባእታታት፣ ገለ ካብኦም ዘይሃገራውን ናይ ምንብርካኽን ኣንፈት ዝሓዙ ውድባትን ምንቅስቕሳትን ማዕከናት ዜናን ሓቕፋ ይሰላ ምህላዉ እዩ። እዚ ሎሚ ብጋህዲ እንዕዘበ ዘለና ኩነታት እዩ። ከም ደላይቲ ፍትሒ ውሽጣዊ ድኻማትና ኣነጻጻርና ከነቐምጦ ይግባእ።

ሎሚ ኣብ ደምባ ተቐውሞ ውድባት ከምቲ ንኣስታት 25 ወይ ልዕሊኡ ዓመታት ዝጸንሐ ካብ ጥርናፈን ምትእእኻብን ርሒቐን በብግዝይኡ ጌና ክራብሓ ክንርኢ ጸኒሕና ኣለና።

በቲ ሓይ ሸነኽ ካኣ ውድባትን ጽላላትን፣ ከም ሃገራዊ ባይቶ ንደሞክራሲ ለውጢ ዝሓመስሉ ንልዕሊ 20 ውድባትን ሲቪክ ማሕበራትን ኣገደስቲ ባእታታትን ዝሓቁፍ ጽላል ምህላዉ ክጥቀስ ዝግብኦ እዉንታዊ ፍረ ቃልስና እዩ። ምስ ኩሉ ሕጽረታቱ ዘዋፍሮ ዘሎ ጽዕሪ ንምስፋሕ ጥርናፊኡ፣ ዝናዳን ክታባባዕ ዘለዎን ጉዳይ ኮይኑ ግዜ ከወሰድካ ክትግበር ዘለዎ እዋናዊ ዕማምእዩ።

ከምኡው እተን ኣብ ግዳም ዘለዎ ሲቪካዊ ማሕበራትን ተታበቅቲ ሰብኣዊ መሰላትን፣ ከምኡውን ብስም ህዝባዊ ምንቅስቕሕ ዝነጥፋ ምትእእኻባት ምህላዉን ርዱእ ኮይኑ፣ መብዛሕትኡ እቲ ጥርናፈታት ሓቢሩ ዝሰርሕ ዘይኮነስ ነናቱ መስመርን ኣካይዳን ዝኸተል ምኒኑ ካልእ ተወሳኺ ዘሰክፍ ኩነታት እዩ።

ኣብዚ እዋን ብፍሉይ ኣተኩሮን ህጹጽ ፍታሕን ዘድልዮ ግድል ግን፣ እቲ ብሓይሎ ኣብ ደምባ ፍትሒ ክነጥፋ ዝጸንሐ ውድባትን ህዝባዊ ምንቅስቕሳትን ማዕከነት ሜዳያን ኣብ ክንዲ ንሃገራዊ መስመር ተኸቲለን ንኤርትራዊ ብድሆታት ኤርትራዊ ፍታሕ ተኣማሚንን ዝቃለሳ፣ ነዚ ታሪኻዊ ሓቂ ምኽሓደን እዩ። ኣብ ክንዲ ኣብ ውሽጣዊ ዓቕሚ ኤርትራውያን ምምርኪስ፣ ኣብ ናይ ግዳም ሓይልታት ብፍላይ ናብ ጎረብብቲ ሓይልታትን ሰራዊትን ተኣማምኒካ፣ ኣብ ልዕሊኦም ተሓንጊርካ ንውሽጣዊ ሃገራዊ ሓይሊ ብምህራም ስልጣን ንምጭባጥ ዝግበር ዘሎ ፈተነን ምትእእኻብን ኣዋጃትን ዘስደምም ታሪኻዊ ክሕደት እዩ።

ናይ ባዕዲ ሓይልታት ዝቆጸጸርዎ ወይ ኣብኦም ተሞርኩሱን ተሓንጊሩን ዝካየድ ቃልሲ ኣንጻር ምልኪ፣ ንገዛእ ዓቕምኻ ምንእኣስን፣ ንባዕዳዊ፣ ምትእትታውን ዕንወትን ኣፍደገ ምኽፋት እዩ። ዝኸነ ግዳማዊ ሓይሊ ካብ ዝኸነ ኣንፈት ይምጻእ፣ ንሃራዊ ሓይሊ ክትክእን ብዘይ ፍሉይ ረብሓን ኣጀንዳን ክሕግዝ ከምዘይክእል ታሪኽ ኣስፊሑ ምህሩና እዩ።

ብፍላይ ካብ ጎረብብቲ ሃገራት ዝፍነዉ ምንቅስቕሳት ንቃልስና ብፍሉይነት ምድኻምም ዘይከሓድ እዩ። ህወሓት ኮነ ካልእ ናይ ትግራይ ሓይሊ፣ ወይ ዝኸነ ኢትዮጵያዊ ወይ ሱዳን ወይ ናይ ካልእ ሃገር ሓይሊ - እንተ ሃሊዩ- ንተራን ዕማምን ኤርትራዊ ደላይ ፍትሒ ተኪኡ ክቃለሰልና፣ ወይ ኣብ ጎንና ክስለፍ ምጽባይ፣ ወይ እውን ምስኡ ሓቢርካ ንገዛእ ሃገርካ ኣሕሊፍካ ምሃብን፣ ንሃገራዊ ሰራዊትን ትካላትን ምዕናውን፣ ዘይክውንነታውን ናይ ክሕደት መርገጽን እዩ። ምስ ኤርትራ ነዋራርዶ ሕሳብ ኣለና፣ ከምኡ ውን ብዓለም ለኻዊ ብይን ብምስምማዕ መንግስታት ኤትዮጵያን ኤርትራን ዝተበጽሑ፣ ባድመን ከባብን ዘካተተ ኣካል

ናይ ኤርትራ ልኡላውነት ዘረጋገጸ ውሳኔ ዝተብድህ ሓይሊ ኣምራሕካ ልዕሊ ኹሉ ካኣ ቀይሕ ባሕሪ ዓሰብ ብሓይሊ ብረት ንኤርትራ ኣምበርኪኽና ክንምንዘዓ ኢና ዝብል ጀነራል መሪሖካ ንኤርትራ ምኽድ፡ ምስ ክሕደት ሃገር ዝዳረግ ፖለቲካዊ ኣምር እዩ።

እዚ ብሃገራዊ ክሕደት ክርኣ ዝግብኦ ኣካይዳ፡ ከም ተራ ናይ ኣረኣጃ ፍልልይ፣ ወይ ዝኾነ ውድብ ወይ ውልቀሰብ ወይ ጉጅለ፣ ዝማእምኦ ርእይቶ ክሕዝ መሰሉ እዩ ኢልካ ዝሕለፍ ኣይኮነን። ካብኡ ሓሊፍ፣ ኣብ ልዕሊ ገዛእ ሃገርካ ዕንወትን ጥፍኣትን ምእዋጅ እዩ። ናይ ብዙሓት ኣብ ኣፍሪቃን ኤስያን ካልእ ኣህጉርን ዝርከቡ ህዝባዊ ምንቅስቃሳት ኣብነታት፣ ከም ሊብያ፣ ሶርያን ሊባኖንን ካልኣትን ከም ኣብነትን መምሃርን ክጥቀስ ይከኣል'ዩ።

ንሕና ከም ኤርትራውያን ደለይቲ ፍትሕን፣ ከም ውድብ -ሰልፊ ሕዳሰ ኤርትራ ንፍትሒ- ነዚ ዘይሃገራዊ መስመር ኣትሪርና ንነጽጎ። ንውሽጣዊ ሽግራትና፡ ማለት ምእላይ ምልካዊ ስርዓትን ምምስራት ብግዝኣተ-ሕገ ዝመሓደር ደሞክራሲያዊ ቅዋማዊ ስርዓትን፣ ከምቲ ኣብ ምምጻእ ሃገራዊ ናጽነትን ሉኣላውነትን ዝገበርናዮ፣ ብገዛእ ዓቕምና ከነካይዶ እኹል ዓቕሚ፣ ትብዓትን ተወፋይነትን ኣለና ኢልና ንኣምንን፣ ኣብኡ ተመርኩስና ንሰርሕን።

እቲ ዝድለ፣ ኣብ ህዝባናን ሰራዊት ምክልኻል ኤርትራን ተኣማሚንና፣ ከምኡ'ውን ነቶም ንጹር ሃገራዊ መስመርን ጸረ ባዕዳዊ ምትእትታው ዝኣምኑን፣ ብእኡ ተመሪሖም ዝሰርሑን፣ ውድባትን ጉጅለታትን ምንቅስቃሳትን ውልቀ-ሰባትን፣ ወዘተ. **ምስ ናይ ውሽጢ ህዝባዊ ናይ ለውጢ ሓይልታት ተጠርኒፍካ ብሓባር ምስራሕ እዩ።** እዚ ተጀሚሩ ዘሎ ቅኑዕ ተበግሶታት፣ ዘተን ኣኼባታትን ካልእ ፈተነን ከኣ፣ ብዘይውዓል-ሕደርን ግዜ ብዘይምብኻንን ክድፈኡ ዘለዎ እዋናዊ ሃገራዊ ዕማም እዩ።

ባዕዳዊ ሓይሊ ንሃገርና ከጥቅዕ፣ ኣብ ሃገርና ንዘሎ ምልካዊ ስርዓት ኣልዩ ስልጣን ከረክበና ብምዕዳም፣ ሃገርና ኣሕሊፍና ኣይንህብን! ንኤርትራዊ ሽግርን ብድሆታትን ብውሽጣዊ ኤርትራዊ ዓቕምታትን ጥራይ ምፍታሕ! ዝብል ጽኑዕ እምንቶ ኣለና።

ልኡላውነት ኤርትራ፡ ኣብ ዋጋ ዕዳጋ ዘይኣቱ ሃገራዊ ክብረትና እዩ።

ዘልኣላማዊ ዝኸርን ክብርን ንስዋኣትና፡

ኤርትራ ሃገርና ንዘላኣላም ከቢራ ትንበር

ሰልፊ ሕዳሰ ኤርትራ ንፍትሒ